

### തൃക്കരിപ്പൂർ, ചെറുവത്തൂർ എന്നിവിടങ്ങളിൽ സബ് രജിസ്ട്രാർ ഓഫീസുകൾ

231(501) ശ്രീ. എം. രാജഗോപാലൻ: താഴെ കാണുന്ന ചോദ്യങ്ങൾക്ക് സഹകരണവും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

(എ) തൃക്കരിപ്പൂർ മണ്ഡലത്തിൽ തൃക്കരിപ്പൂർ സബ് രജിസ്ട്രാർ ഓഫീസ് ആരംഭിക്കുന്നതിന് വർഷങ്ങൾക്ക് മുമ്പേ ശിപാർശ ഉണ്ടായിട്ടും ഈ ഓഫീസ് അനുവദിക്കാൻ വൈകുന്നതിന്റെ കാരണം വ്യക്തമാക്കാമോ?

തൃക്കരിപ്പൂർ സബ് രജിസ്ട്രാർ ഓഫീസ് നിലവിൽ പ്രവർത്തനക്ഷമമാണ്.

(ബി) ചെറുവത്തൂർ സബ് രജിസ്ട്രാർ ഓഫീസ് എന്നാരംഭിക്കാൻ കഴിയുമെന്ന് അറിയിക്കാമോ?

ചെറുവത്തൂർ സബ് രജിസ്ട്രാർ ഓഫീസ് അനുവദിക്കുന്നത് സംബന്ധിച്ച നിർദ്ദേശം സർക്കാർ പരിശോധിച്ചുവരുന്നു.

### രജിസ്ട്രേഷൻ ഓഫീസുകളുടെ ആധുനികവത്കരണം

232(502) ഡോ. കെ. ടി. ജലീൽ :

ശ്രീ. എ. പ്രഭാകരൻ :

ശ്രീ. കെ. കെ. രാമചന്ദ്രൻ :

ശ്രീ. ആന്റണി ജോൺ: താഴെ കാണുന്ന ചോദ്യങ്ങൾക്ക് സഹകരണവും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

(എ) രജിസ്ട്രേഷൻ ഓഫീസുകളുടെ കാര്യക്ഷമത വർദ്ധിപ്പിക്കുന്നതിന്റെ ഭാഗമായി വിവിധതരം ഫീസുകൾ ഒടുക്കുന്നതിന് 'ഇലക്ട്രോണിക് പോയിന്റ് ഓഫ് സെയിൽ' (ഇ-പോസ്) മെഷീനുകൾ സ്ഥാപിക്കുന്ന നടപടിയുടെ പുരോഗതി വെളിപ്പെടുത്താമോ?

രജിസ്ട്രേഷൻ ഓഫീസുകളുടെ കാര്യക്ഷമത വർദ്ധിപ്പിക്കുന്നതിന്റെ ഭാഗമായി സംസ്ഥാനത്തൊട്ടാകെയുള്ള 315 സബ് രജിസ്ട്രാർ ഓഫീസുകളിൽ 278 സബ് രജിസ്ട്രാർ ഓഫീസുകളിൽ 'ഇലക്ട്രോണിക് പോയിന്റ് ഓഫ് സെയിൽ' (ഇ-പോസ്) മെഷീനുകൾ സ്ഥാപിച്ചിട്ടുണ്ട്. ബാക്കിയുള്ള 37 സബ് രജിസ്ട്രാർ ഓഫീസുകളിലും ഇ-പോസ് മെഷീനുകൾ സ്ഥാപിക്കുന്നതിനുള്ള നടപടികൾ സ്വീകരിച്ചുവരുന്നു.

(ബി) ആധികാരിക രേഖകളും മറ്റ് റിക്കാർഡുകളും സൂക്ഷിക്കുന്നതിനായുള്ള 'ആധുനിക റിക്കാർഡ് റൂമുകളുടെ' നിർമ്മാണ പുരോഗതി അറിയിക്കാമോ?

രജിസ്ട്രേഷൻ ഓഫീസുകളിലെ ആധികാരിക രേഖകളും മറ്റ് റിക്കാർഡുകളും സൂക്ഷിക്കുന്നതിനായി ആധുനിക സംവിധാനമായ കോംപാക്റ്റുകൾ 43 ഓഫീസുകളിൽ സ്ഥാപിച്ചിട്ടുണ്ട്.

(സി) ഏതെല്ലാം ഓഫീസുകളിലാണ് ഈ സംവിധാനം ആരംഭിക്കാനുദ്ദേശിക്കുന്നത്; അവ എന്ന് പൂർത്തീകരിക്കാൻ കഴിയുമെന്നാണ് പ്രതീക്ഷിക്കുന്നത്?

ഓരോ സാമ്പത്തിക വർഷവും ലഭ്യമാകുന്ന പദ്ധതി വിഹിതത്തിന്റെ അടിസ്ഥാനത്തിൽ ഘട്ടംഘട്ടമായി ഓരോ ഓഫീസുകളിലും മേൽ സംവിധാനം സ്ഥാപിക്കുന്നതാണ്.

(ഡി) സംസ്ഥാനത്ത് 'ഇൗസ് ഓഫ് ഡൂയിംഗ് ബിസിനസ്' സൗകര്യമേർപ്പെടുത്തുന്നതിന്റെ ഭാഗമായി രജിസ്ട്രാർ ഓഫീസുകളിൽ അവധി ദിവസങ്ങളിലും ഡോക്യുമെന്റ് രജിസ്ട്രേഷൻ ഒരുക്കുന്നതിന് ആലോചിക്കുന്നുണ്ടോയെന്ന് വ്യക്തമാക്കുമോ?

സംസ്ഥാനത്ത് 'ഇൗസ് ഓഫ് ഡൂയിംഗ് ബിസിനസ്' സൗകര്യം ഏർപ്പെടുത്തുന്നതിന്റെ ഭാഗമായി തെരഞ്ഞെടുക്കപ്പെട്ട സബ് രജിസ്ട്രാർ ഓഫീസുകളിൽ അവധി ദിവസങ്ങളിലും രജിസ്ട്രേഷൻ സൗകര്യം ഒരുക്കുന്ന വിഷയം പരിശോധിക്കുന്നതാണ്.

#### കൂത്താട്ടുകളത്തെ രജിസ്ട്രേഷൻ ഓഫീസ്

233(503) ശ്രീ. അനൂപ് ജേക്കബ്: താഴെ കാണുന്ന ചോദ്യങ്ങൾക്ക് സഹകരണവും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

(എ) കൂത്താട്ടുകളത്തെ രജിസ്ട്രേഷൻ ഓഫീസ് അവിടെനിന്നും മാറ്റാൻ തീരുമാനമെടുത്തത് എന്നാണെന്നും ഏത് തലത്തിലാണെന്നും അറിയിക്കുമോ;

(ബി) പ്രസ്തുത ഓഫീസ് കൂത്താട്ടുകളത്തുനിന്നും ഏത് സ്ഥലത്തേക്കാണ് മാറ്റിയത്; മാറ്റിയ സ്ഥലത്ത് പ്രസ്തുത ഓഫീസ് പ്രവർത്തനക്ഷമമായോയെന്ന് അറിയിക്കുമോ; ഇല്ലെങ്കിൽ കാരണം എന്താണെന്ന് വ്യക്തമാക്കുമോ?

(എ&ബി) രജിസ്ട്രേഷൻ വകുപ്പിനകീഴിൽ ഒരു ട്രെയിനിംഗ് സെന്റർ സ്ഥാപിക്കുന്നതിനായി 29-1-2014-ലെ GO (Rt) No.1036/2014/T.D നമ്പർ സർക്കാർ ഉത്തരവ് പ്രകാരം തത്വത്തിൽ അംഗീകാരം നൽകിയിരുന്നു. എന്നാൽ 9-11-2016 -ലെ സ.ഉ.(സാധ.) നമ്പർ870/2016/നി.വ. നമ്പർ ഉത്തരവ് പ്രകാരം കൂത്താട്ടുകളത്ത് ട്രെയിനിംഗ് സെന്റർ നിർമ്മിക്കുന്നതിനുള്ള ഭരണാനുമതി ഉത്തരവ് റദ്ദ് ചെയ്തുകൊണ്ടും, തിരുവനന്തപുരം ജില്ലയിലെ നേമം സബ് രജിസ്ട്രാർ ഓഫീസ് കോമ്പൗണ്ടിൽ ട്രെയിനിംഗ് സെന്റർ നിർമ്മിക്കുന്നതിന് തത്വത്തിൽ അനുമതി നൽകിക്കൊണ്ടും സർക്കാർ ഉത്തരവായിട്ടുള്ളതിനാൽ കൂത്താട്ടുകളം സബ് രജിസ്ട്രാർ ഓഫീസ് നിലവിൽ സ്ഥിതിചെയ്യുന്ന സ്ഥലത്തുനിന്നും മാറ്റി സ്ഥാപിക്കേണ്ട സാഹചര്യം നിലവിലില്ല.

[നക്ഷത്രചിഹ്നമിടാത്ത 271, 312, 318, 319, 324, 325, 328, 411, എന്നീ നമ്പർ ചോദ്യങ്ങളുടെ ഉത്തരങ്ങൾ എഡിറ്റിംഗ് ബ്രാഞ്ചിൽ ലഭ്യമായിട്ടില്ല]

(ചോദ്യോത്തരങ്ങൾ കഴിഞ്ഞു)